

  
**హరిప్రియ ఫైనాన్స్**  
 36-20 II, హైదరాబాద్, నగర్, హైదరాబాద్  
 రిజిస్ట్రేషన్-533101, ఫోన్: 95157 25555  
**బంగారు, వెండి**  
**అభరణాలపై అప్పు**  
**ఇవ్వబడును**  
**హరిప్రియ ఫైనాన్స్**  
 ఫోన్: 95157 25555

GODAVARI NEWS IRA  
 Part of the Culture... Partner Of The Future  
  
 APBIL 14786  
**ఎడిటర్ : దీక్షితుల సుబ్రహ్మణ్యం**  
 Phone : 9440451836 Email : editoriranews@gmail.com  
**ఇరా టీమ్ : డి.ఎన్.ఎస్.కుమార్, డి. రామకృష్ణ**

**జాస్మిన్ బ్యూటీ స్యూల్**  
  
**అంతర్జాతీయ స్థాయిలో**  
**అత్యుత్తమ శిక్షణ**  
**మేల్చిన ఉపాధికి ఇదే**  
**మంచి తరగతు!**  
**తరగతులు డిసెంబర్లో ప్రారంభం (స్ట్రెయిట్ మాక్రమ్)**  
 Managed by  
**PG CIDESCO** (Zurich Certified)  
**CLINICAL AESTHETICS** (Spectronix Certified)  
**P.G. Hair Designing,**  
**Professional Make-up & Media Make-up** (VLCC Certified)  
**సంప్రదించండి**  
**834-1188186**

## పుల్లా వీర వెంకట్రావుకు జాతీయ ఉద్యానవన ప్రతిభ పురస్కారం



రాజమహేంద్రవరం (ఇరా న్యూస్) : ఐఎన్ఎస్ ప్రధాన కార్యదర్శి, శ్రీ సత్యదేవ నర్సరీ (కడియపులంక) అధినేత పుల్లా వీర వెంకట్రావు ఢిల్లీలోని ప్రగతి మైదానంలో ఇటీవల కరా?టక తెలుగు సంఘ ఆడిటోరియంలో, ఆల్ ది బెస్ట్ అకాడమీ (యుఎన్ఎస్ఎ) వారి సౌజన్యంతో డాక్టర్ పి.చంద్రశేఖర రావు (జడ్స్ ఎట్ ది ఇంటర్నేషనల్ ట్రీబ్యూనల్ ఫర్ ది లా) నుండి జాతీయ ఉద్యానవన ప్రతిభా పురస్కారం అందుకున్నారు. నర్సరీ రూరల్ పుల్లా వీర వెంకట్రావు చేసిన కృషికి గాను ఈ పురస్కారం లభించింది. ముఖ్య అతిథిగా హాజరైన పద్మశ్రీ కె.లింగరాజు మాట్లాడుతూ గతంలో (తరువాయి 2వ పేజీలో)

## వంతల రాజేశ్వరి వైఎస్ఆర్ సీపీకి గుడ్ బై



రాజమహేంద్రవరం (ఇరా న్యూస్) : ప్రజాసంకల్ప పాద యాత్ర చేపట్టనున్న వైఎస్సార్ కాంగ్రెస్ అధ్యక్షుడు వైఎస్ జగన్మోహనరెడ్డికి ఎదురుదెబ్బ తగిలింది. రంపచోడవరం (ఎస్సీ) నియోజకవర్గం ఎమ్మెల్యే వంతల రాజేశ్వరి వైకాపాను వీడి తెదేపాలో చేరారు. నియోజకవర్గ అభివృద్ధిని దృష్టిలో పెట్టుకుని తెలుగుదేశం పార్టీలో చేరుతున్నట్లు ఆమె తెలిపారు. అమరావతిలో తెదేపా జాతీయ అధ్యక్షులు, సీఎం చంద్రబాబునాయుడు సమక్షంలో ఆమె తెదేపా కండువా వేసుకున్నారు. రాజేశ్వరి చేరికతో రాష్ట్రవ్యాప్తంగా తెదేపాలో చేరిన వైకాపా ఎమ్మెల్యేల సంఖ్య 22కి చేరింది. తూర్పు గోదావరి నుంచి జ్యోతుల నెహ్రూ, వరుపుల సుబ్బారావు ఇప్పటికే తెదేపా గూటికి చేరగా తాజాగా రాజేశ్వరి చేరడంతో ఈ జిల్లాలో వైకాపా ఎమ్మెల్యేల సంఖ్య 5 నుంచి 2కు తగ్గింది. త్వరలో రంప చోడవరంలో బహిరంగ సభ నిర్వహించి తాను తెదేపాలో చేరడానికి కారణాలను ప్రజలకు వివరిస్తానని రాజేశ్వరి చెప్పారు. అసెంబ్లీ సమావేశాలను బహిష్కరించాలన్న జగన్ నిర్ణయాన్ని ఆమె తప్పుబట్టారు.

## ఎన్టీఆర్ తో పోలికా..! అసెంబ్లీ బహిష్కరణ అనుచితం

ఆనాడు ఎన్టీఆర్ శాసన సభను బహిష్కరించడంతో ఇప్పుడు జగన్ పోల్చుకోవడం సరికాదని మాజీ ఎంపీ ఉండవల్లి అరుణకుమార్ అభిప్రాయపడ్డారు. నిజానికి అప్పట్లో ఎన్టీఆర్ సభను బహిష్కరించి చేసిన పని సినిమాలు తీసుకోవడం అని, మిగిలిన టీడీపీ సభ్యులు సభకు వెళ్లారని అన్నారు. ప్రజా సమస్యల పై చర్చకి వేదిక అయిన అసెంబ్లీ సమావేశాలను బహిష్కరించడం తప్పిదమే అవుతుందని పేర్కొంటూ మాజీ ఎంపీ ఉండవల్లి అరుణకుమార్ వైకాపా అధినేత జగన్ మోహన్ రెడ్డి నిర?యాన్ని విమర్శించారు. ఇలా చేయడం వలన చంద్రబాబుకి మేలు చేసినట్లే కాగలదన్నారు. రాజమహేంద్రవరం ఆసన రోటరీ హాలులో శుక్రవారం ఉదయం చెరుకూరి వెంకటరామారావు, లింగంపల్లి వెంకటేశ్వరరావు, కృష్ణ? తదితరులతో ఆయన విలేకరుల సమావేశంలో మాట్లాడారు. పాదయాత్ర పేరిట అసెంబ్లీ సమావేశాలను బహిష్కరించడం అనుచితమన్నారు. సమావేశాలు ప్రారంభం అయ్యాక, కొన్ని రోజులు పాల్గొని, ఆతర్వాత పాదయాత్రకు వెళ్లవచ్చని సలహా ఇచ్చారు.



ఆతర్వాత మిగిలిన నాయకులు అసెంబ్లీలో వ్యూహాత్మకంగా సమస్యలు చర్చించేలా చూడాలని కూడా సూచించారు. సంద్యాల ఉప ఎన్నిక లో డ్యూకా సంఘాలకు రూ 4వేలు చొప్పున ప్రభుత్వం ఖాతాలో వేసిందని , అయితే ఇంతవరకూ ఏ జిల్లాలో ఎక్కడ ఎందుకు వేయలేదని ఆయన ప్రశ్నించారు. ఇలాంటి ఎన్నో సమస్యలు అసెంబ్లీ వేదికగా ప్రతిపక్షం నిలదీయాల్సి ఉండగా జగన్ గైర్జాబరు వలన సభ (తరువాయి 2వ పేజీలో)

## ప్రింట్ నెకాకు అంతర్జాతీయ అవార్డు



రాజమహేంద్రవరం (ఇరా న్యూస్) : నగరంలోని ప్రింట్ నెకా-శివరామ్ కలర్ ల్యాబ్ ప్రతిష్టాత్మకమైన ప్రింట్ వీక్ ఇండియా 2017 అవార్డును అందుకుంది. ముంబైలో శుక్రవారం జరిగిన కార్యక్రమంలో కెనాన్ ఇండియా సిఇఓ కె.కొబయాషి, దక్షిణ కర్నాటక మ్యూనిసిపల్ కమిషనర్ (తరువాయి 2వ పేజీలో)





## కోటి కాంతులు వెలయించిన లక్ష్మ దీపోత్సవం

(బివి రాఘవరావు) కార్తికపున్నమి వేళ గోదావరి తీరం శోభాయమానంగా మారింది. ఆకాశంలో వెన్నెల కురుస్తుంటే, రాజమహేంద్రవరం కోటిలింగాల ఫూట్ కిలోమీటరు పొడవునా లక్ష ప్రమిదలలో దీప కాంతులు పరచుకున్నాయి. శివనామ స్మరణతో మారుమోగింది. గోదావరి పై సాలంకృత పంటపై పూజలు, సంగీత కచేరీ,సాంప్రదాయ నృత్య ప్రదర్శనలు,వేదపఠనం, గోదావరికి హారతి,ఇలా వివిధ కార్యక్రమాల మేళవింపుతో కార్తిక పున్నమివేళ లక్ష దీపోత్సవం కన్నులపండువగా సాగింది. అలాగే రంగురంగుల విద్యుత్ దీపాలతో అలంకరించిన నావలు గోదావరిలో విహరిస్తుంటే ఆహ్లాదకరంగా, (తరువాయి 2వ పేజీలో)



# కాబీ కాంతులు వెలయించిన లక్ష్మీ దీపావళి

(1వ పేజీ తరువాయి) వర్షరంజితంగా కనువిందు చేశాయి. గత ఐదేళ్లుగా పంతు సత్యనారాయణ ఛారిటబుల్ ట్రస్టు ఆధ్వర్యంలో నిర్వహిస్తున్న కార్తీక పౌర్ణమి లక్షదీపావళి ఈ ఏడాది మరింత భారీ ఏర్పాట్ల మధ్య జరిగింది. ట్రస్ట్ వ్యవస్థాపకులు పంతు కొండలరావు చేసిన పటిష్ట ఏర్పాట్లతో ప్రజాప్రతినిధులు, ప్రముఖుల నడుమ లక్ష దీపావళి కమనీయంగా సాగింది. సన్నాయి మేళాలతో దేవుని ఉత్సవ విగ్రహాలను ఊరేగింపుగా పంటుమీదకు తీసుకు వచ్చారు.. ఆకాశదీపాలు గోదావరి నది గగన తలంలో దేదీప్య కాంతులతో ధగధగ మెరుస్తున్నాయి...

వేదిక పైకి రాజమహేంద్రవరం రూరల్ ఎమ్మెల్యే గోరంట్ల బుచ్చయ్య చౌదరి వచ్చారు. కొబ్బరి కాదు కొట్టారు. పొలసానపల్లి హనుమంతరావు శంఖానాదం గోదావరి తీరంలో ప్రతిధ్వనించింది.. మరో పక్క చంద్రవాయిద్యాలు లయబద్ధంగా భక్తులను భక్తిపారవశ్యంలో ముంచెత్తాయి.

గోబేరు శ్రీనివాస్ సంగీత కచేరి, వాస్తు జోతిష్య పండితులు పుల్లెల సత్యనారాయణ కార్తీక మాస వైభవం ఆవిష్కరణ, దీపాలతో మహా శివునికి నృత్యాంజలి, పొక్కులూరి శ్రీరామ చంద్రమూర్తి సత్య బృందంచే వేద పారాయణం, నప్పాయశోధ కృష్ణ? బృందం నాట్యం, ఆచంట చంద్రశేఖర్ శిష్య బృందం పేరిని శివతాండవం సృష్ట ప్రదర్శన అలరించాయి. కాగాడాలు వెలిగించారు. రాష్ట్ర ఉపముఖ్యమంత్రి, హెచ్ఎం మంత్రి నిమ్మకాయల చినరాజప్ప, ప్రాహిబిషన్ ఎక్సైజ్ శాఖా మంత్రి కెఎస్ జవహర్ ముఖ్య అతిథులుగా పాల్గొన్నారు. రాజమహేంద్రవరం ఎంపి మాగంటి మురళీ మోహన్, గోరంట్ల బుచ్చయ్య చౌదరి, ఎంఎల్.సి ఆదిరెడ్డి అప్పారావు, గుడా చైర్మన్ గన్ని కృష్ణ, సీసీసి ఛానల్ చైర్మన్, ప్రముఖ ఆడిటర్ వి.భాస్కర్ రామ్, సుచిత్రా దేవి దంపతులు, డిప్యూటీ మేయర్ వాసిరెడ్డి రాంబాబు,



ఆకాశ విను వీధులలో బాణసంచా వెలుగులు సుందర మనోహర వెలుగులను ఆవిష్కరించాయి. ఓం నమశ్శివాయ గోదావరి తీరంలో మారుమ్రోగింది. క్రమపద్ధతిలో భక్తుల దీపారాధన కార్యక్రమం నేత్రపర్యంగా సాగింది. చలపతి గురు స్వామి బృందం స్వామివారికి హారతులు సమర్పించారు.

పంతు సత్యనారాయణ ఛారిటబుల్ ట్రస్టు రాజమహేంద్రవరం గోదావరి తీరాన నిర్వహించిన కార్తీక పౌర్ణమి లక్షదీపావళి తెలుగు బుక్ ఆఫ్ రికార్డ్స్ బృందం అధ్యయనం చేసింది. తెలుగు బుక్ ఆఫ్ రికార్డ్స్ నమోదు అవ్వడంతో ధృవీకరణ పత్రాన్ని రాష్ట్ర ఉపముఖ్యమంత్రి నిమ్మకాయల చినరాజప్ప చేతుల మీదుగా ట్రస్టు చైర్మన్ పంతు కొండలరావుకి అందజేశారు. పలువురు ప్రముఖులు ఈ సందర్భంగా పంతు కొండలరావుని అభినందనలతో ముంచెత్తారు. ఇసుకపల్లి సుబ్రహ్మణ్యం, నందూరి సుబ్బారావు, తాళం శ్రీను, వంక రాజేంద్ర, వాకచర్ల కృష్ణ, కంచుమర్రి చంటి, బులుసు సూర్యప్రకాష్, పంతు శ్రీను, పాదాల శ్రీను, పంతు పవన్, పలువురు కార్పొరేటర్లు, మాజీ కార్పొరేటర్లు, కేబుల్ ఆపరేటర్లు, ప్రముఖులు పాల్గొన్నారు.

ప్రజాప్రతినిధులకు, వివిధ రాజకీయ పక్షాలకు చెందినవారికి, స్వచ్ఛంద సేవా సంస్థల ప్రతినిధులకు, కార్పొరేటర్లకు, కేబుల్ ఆపరేటర్లకు, నగర పాలక సంస్థ అధికారులకు, సిబ్బందికి, పంతు సత్యనారాయణ ఛారిటబుల్ ట్రస్టు సభ్యులకు, స్నేహితులకు, శ్రేయాభిలాషులకు, ఎస్.పి.రాజకుమారి, మున్సిపల్ కమిషనర్ విజయరామరాజు, మున్సిపల్ సిబ్బంది, ఎండో మెంట్లు అధికారులు సుబ్రహ్మణ్యం, సిబ్బంది.. డిఎస్.పి కులశేఖర్, విజయవంతు కామదానికి ఎలాంటి అసౌకర్యం కలగకుండా చక్కగా ట్రాఫిక్ ను క్రమబద్ధీకరించి పూర్తి స్థాయిలో సహకారం అందించిన పోలీసు శాఖ అధికారులకు, సిబ్బందికి, ట్రాఫిక్ పోలీసులకు ఏ కార్యక్రమం చేపట్టినా విజయవంతం చేయడంలో కృషి చేస్తున్న మీడియా ప్రతినిధులకు, ప్రింట్ అండ్ ఎలక్ట్రానిక్ మీడియా వారికి, వీడియో జర్నలిస్టులు, ఫోటో జర్నలిస్టులకు పంతు సత్యనారాయణ ఛారిటబుల్ ట్రస్టు చైర్మన్ పంతు కొండలరావు కృతజ్ఞతలు తెలియజేశారు.

## పుల్ల వీర వెంకట్రావుకు ఉద్యానవన ప్రతిభ పురస్కారం

(1వ పేజీ తరువాయి) ఉద్యానరత్న, హరితరత్న, మెగా నర్సరీమెన్ అవార్డు, మదర్ థెరిస్సా అవార్డు వంటి అత్యుత్తమ పురస్కారాలు అందుకోవడమే కాకుండా, ప్రస్తుతం జాతీయ ఉద్యానవన ప్రతిభా పురస్కారం అందుకుని కడియం నర్సరీల ఖ్యాతిని మరింత పుల్ల మరింత పెంచారని కొనియాడారు. ఐఎన్ఎ అధ్యక్షులు వల్ల సుబ్రహ్మణ్యం, కెఎన్ఎ సెక్రటరీ బోర్న్ సుబ్బారాయుడు, ఐఎన్ఎ ట్రెజరర్ తాడాల రవికుమార్, రావిపాటి రామకృష్ణ, నర్సరీ ప్రముఖులు, అధికారులు పాల్గొన్నారు. ఐఎన్ఎ ప్రధాన కార్యదర్శి పుల్ల వీర వెంకట్రావు జాతీయ ఉద్యానవన ప్రతిభా పురస్కారం అందుకున్న సందర్భంగా సర్ ఆర్థర్ కాటన్ నర్సరీ ఫార్మర్స్ అసోసియేషన్ సభ్యులు ఆయనను ఘనంగా సత్కరించారు. నర్సరీ అసోసియేషన్ అధ్యక్షులు పుల్ల సత్యనారాయణ, పాలకవర్గ సభ్యులు పాల్గొన్నారు.

Also visit

[www.iranewspaper.com](http://www.iranewspaper.com)

జాతీయ అంతర్జాతీయ ప్రాంతీయ వార్తా సమాహారం

## అవినీతి నిర్మూలనలో ప్రజల పాత్ర కీలకం : వరదా నాగేశ్వరరావు

రాజమహేంద్రవరం (ఇరా న్యూస్) : అవినీతి నిర్మూలనలో ప్రజల పాత్ర కీలకమని ఫోరం ఫర్ ఆర్ టి ఐ. జిల్లా అధ్యక్షులు వరదా నాగేశ్వరరావు అన్నారు. ప్రజలు ధైర్యంగా ముందుకు వచ్చి లంచం అడిగే వారిపై ఫిర్యాదు చేయాలని సూచించారు. గురువారం స్థానిక కంబాల చెరువు టాక్సీ స్టాండ్ లో ఫోరం ఫర్ ఆర్ టి ఐ అధ్యక్షులలో విజిలెన్సు అవగాహన కార్యక్రమం జరిగింది. ఈ సందర్భంగా నాగేశ్వరరావు మాట్లాడుతూ ప్రభుత్వోద్యోగి అవినీతికి పాల్పడినప్పుడు, ప్రజాధనాన్ని అపహరించినప్పుడు.. ఉద్యోగం నుంచి తొలగించడం ఒక్కటే సరైన శిక్ష అని భారత సర్వోన్నత న్యాయస్థానం పేర్కొందని తెలిపారు. అవినీతి కేసుల్లో డబ్బులు కొద్ది మొత్తమా, పెద్ద మొత్తమా అనేది సమస్యే కాదని పేర్కొంది. అవినీతి ఈ రూపంలో ఉన్నా సమాజాన్ని కళాళిస్తుందని అన్నారు. “మన దేశంలో దాదాపు మూడో వంతు మంది అవినీతిపరులే, సగం మంది మధ్యస్థంగా ఉంటారు. ప్రజల్లో విలువలు కొరవడే కొద్దీ అవినీతి పెరిగిపోవడాన్ని నేను నిస్సహాయంగా చూస్తూ గడపవలసి వస్తోందని వాపోయారు. డబ్బు ఉంటే గౌరవంగా చూస్తున్నారు, ఏ విధంగా సంపాదించారనేది పట్టించుకోవడం లేదు. మన దేశంలో ఇంకా నూటికి 20 మంది నిజాయితీ పరులున్నారు. వీరు ఏ ప్రలోభాలకూ లొంగని వారు. వారికి అంతరాత్మ అంటూ ఉంది. అని ప్రతి ఒక్కరూ వారిని ఆదర్శంగా తీసుకోవాలన్నారు. ఈ కార్యక్రమంలో జిల్లా కార్యదర్శి ఆకుల విజయభారతి, సమైక్యంధ్ర ఉద్యమ కార్యకర్త దేశిరెడ్డి బలరామ నాయుడు, న్యాయసేవా పరిరక్షణ సమితి అధ్యక్షులు జుజ్జువరపు కాళేశ్వరరావు, రాష్ట్ర టాక్సీ డ్రైవర్స్ అండ్ ఓనర్స్ వెటోర్ అధ్యక్షులు ముచ్చకర్ల సత్యనారాయణ, ఫోరమ్ ఫర్ ఆర్ టి ఐ డివిజన్ కోశాధికారి మొల్లి వినాయకుమారి, సభ్యులు జి వి ఎస్ లక్ష్మీ, అలజంగి పార్వతి, మొహంజీ, డాక్టర్ ఎం మురళీధర్, జి. రవికుమార్, అర్థాల కుమార్ బాబు, ఎస్ రామకృష్ణ?, కుమారస్వామి, బి. సూర్యనారాయణ, తదితరులు పాల్గొన్నారు.

## అసెంబ్లీ బహిష్కరణ నిర్ణయం అనుచితం : ఉండవల్లి

(1వ పేజీ తరువాయి) ఏకపక్షంగా మారిపోతుందని ఆందోళన వ్యక్తం చేసారు.

### పోలవరంపై చంద్రబాబు తీరు అనుమానాస్పదం : ఉండవల్లి

రాజమహేంద్రవరం : పోలవరం విషయంలో అటు కేంద్రం ఇటు రాష్ట్రం అనుసరిస్తున్న ధోరణి అయోమయాన్ని కలిగిస్తున్నదని మాజీ ఎంపీ ఉండవల్లి ఆరుణ్ కుమార్ అన్నారు. ఎపి రీ ఆర్గనైజేషన్ ఏక్ట్ లో పోలవరాన్ని జాతీయ ప్రాజెక్ట్ గా ప్రకటించి, కేంద్రమే కట్టి ఇస్తానని చెప్పినప్పటికీ, తదుపరి పరిణామాలు అనుమానాస్పదంగా ఉన్నాయన్నారు. మన్మోహన్ సింగ్ ప్రధానిగా అవుండగా, ఈ ప్రాజెక్ట్ ని జాతీయ ప్రాజెక్ట్ గా ప్రకటించి, ఇందుకు అయ్యే మొత్తం ఖర్చుని కేంద్రమే భరించేలా కేంద్ర కేబినెట్ లో 2014మే 1తీర్మానం చేశారని ఆయన చెప్పారు. పెరుగుతున్న అంచనాల ప్రకారం ఖర్చు కేంద్రమే భరించాల్సి ఉందన్నారు. అయితే కేంద్రం ఇవ్వకపోయినా మనమే భరిద్దాం అంటూ చంద్రబాబు చెప్పడం విద్వేషంగా ఉందన్నారు. ఓపక్క కేంద్రం ఎందుకు ఇవ్వడని బిజెపికి చెందిన పురందరేశ్వరి అడుగుతుంటే, నిజంగా అడగాల్సిన చంద్రబాబు మాత్రం ఇవ్వకపోతే మనమే భరిద్దామని చెబుతున్నారంటే ఏదో లోగుట్టు ఉందన్నారు, పట్టిసీమ పై పెట్టె దృష్టిని పోలవరంపై పెడితే, ఈపాటికి చాలా పని అయ్యేదని ఉండవల్లి పేర్కొంటూ, తాను మొదటినుంచి ఈ విషయం చెబుతూనే ఉన్నానన్నారు. కాపర్ డ్యామ్ పని అసలు అప్పలేదని, ఎర్త్ కం రాక్ ఫీల్ కేవలం 2.7శాతం క్యూబిక్ మీటర్ల పని మాత్రమే అయిందని, ఇంకా 12లక్షల క్యూబిక్ మీటర్ల పని మిగిలి ఉందని, అలాంటప్పుడు 2018 నాటికి గ్రావిటీ మీద ఎలా నీళ్లు ఇస్తారని ఆయన ప్రశ్నించారు. పైగా కేంద్రం 16వేల కోట్లకు మించి అదనంగా ఇవ్వనని అంటోందని ఆయన పేర్కొన్నారు. పురుషోత్తవట్నం, పట్టిసీమ పథకాలు పోలవరంలో అంతరార్గం అని చంద్రబాబు చెబుతుంటే, కేంద్ర జలసంఘం మాత్రం ఆవిధంగా పరిగణించడం లేదని చెబుతోందని ఉండవల్లి గుర్తు చేసారు. అసలు కేంద్రం కట్టాల్సిన పోలవరం ప్రాజెక్ట్ ని తానే కడతానని చంద్రబాబు నెత్తిన వేసుకుని కాంట్రాక్టర్ అవతారం ఎత్తడం అర్థరహితం అన్నారు. రాష్ట్ర విభజన తర్వాత మనకు ఇస్తానన్నవేమీ ఇవ్వకపోయినా, ప్యాకేజీ పేరిట దెబ్బతీస్తున్నా చంద్రబాబు అడగడం లేదని మండిపడ్డారు. ఇది కేంద్రం అహంకారమా, లేక చంద్రబాబు బలహీనతా అని ప్రశ్నించారు. రాజకీయ అవసరాలు, వ్యక్తిగత అవసరాలకోసం ఇలా వ్యవహరిస్తే ప్రజలకు తీరని ద్రోహం చేసినట్లే అవుతుందని ఉండవల్లి అన్నారు. సమర్థుడని అధికారం అప్పగిస్తే, చంద్రబాబు అనుసరిస్తున్న ధోరణి దారుణంగా ఉందన్నారు. ఓ పక్క లోటు పెరిగిపోతోందని, మరోపక్క అప్పులు విపరీతం అవుతున్నాయని బాధపడిపోతూనే ఇంకోపక్క జిడిపి పెరిగిపోతున్నట్లు చెప్పుకుంటున్నారని ఆయన ఎద్దేవా చేసారు.

## ఘనంగా విజిలెన్స్ వారోత్సవాలు

రాజమహేంద్రవరం (ఇరా న్యూస్) : వన్మల ఎగవేతను నివారించడంతోపాటు ప్రభుత్వ ఆదాయ వనరులు, సామాగ్రి, ఆస్తులు దుర్వినియోగం కాకుండా నివారించడమే విజిలెన్స్ అండ్ ఎన్ఫోర్స్మెంట్ ముఖ్య ఉద్దేశ్యమని విజిలెన్స్ ఎస్సీ టి.రామప్రసాద రావు అన్నారు. తిలకిరోడ్లోని విజిలెన్స్ అండ్ ఎన్ఫోర్స్మెంట్ కార్యాలయంలో విలేకరుల సమావేశంలో ఆయన మాట్లాడుతూ గతనెల 30 నుంచి ప్రభుత్వ కార్యాలయాల్లో విజిలెన్స్ వారోత్సవాలు జరిగాయన్నారు. అవినీతిరహిత భారత నిర్మాణానికి ప్రతిజ్ఞలు చేశారని తెలిపారు. 2017లో తమ విభాగం నుంచి రూ.346.56 కోట్లు రాబట్టామని తెలిపారు. ఎన్టీఆర్ వైద్యసేవ పనితీరు, మున్సిపాలిటీలలో ట్రేడ్ లైసెన్సుల విధానం, 2004-2014 మధ్య పేదలకు గృహాల పంపిణీలో లోపాల పరిశీలన, ప్రభుత్వ ఐటీఐల నిధుల వినియోగంలో అవకతవకల గుర్తింపు, జిల్లా క్రీడాధికార సంస్థలో వివిధ కేంద్ర, రాష్ట్ర ప్రభుత్వ నిధుల వినియోగంలో అవకతవకలను గుర్తించడం బాధ్యులపై చర్యలకు నివేదిక సమర్పించడం చేశామన్నారు.



## భన్వర్ వ్యవహారంలో గవర్నర్ జోక్యానికి వినతి

**రాజమహేంద్రవరం (ఇరా న్యూస్) :** ఎన్నికల అధికారిగా పనిచేసిన భన్వర్ లాల్ వ్యవహారంలో ప్రభుత్వం అనుసరించిన ధోరణి శోచనీయమని లోక్ సత్తా నగర కో ఆర్డినేటర్ ఎం వి రాజగోపాల్ విమర్శించారు. శుక్రవారం ఉదయం లోక్ సత్తా , పౌర నిఘా వేదిక సంయుక్త ఆధ్వర్యంలో లోక్ సత్తా కార్యాలయంలో జై కాళేశ్వరరావు, సీఎస్ కామేశ్వరరావు, వర్మ తదితరులతో ఆయన విలేకరుల సమావేశంలో మాట్లాడారు. భన్వర్ లాల్ నుంచి 2009నుంచి అద్దె బకాయిలు రావాల్సి ఉంటే, ఇన్నాళ్లూ ప్రభుత్వం ఎందుకు ఉపేక్షించిందని ఆయన ప్రశించారు. సమర్థతకు మారుపేరుగా డబ్బా కొట్టుకుంటున్న చంద్రబాబు 2014లో అధికారంలోకి వచ్చిన నాటినుంచి ఇప్పటివరకూ బాధ్యత గల ఐ ఏ ఎస్ అధికారినుంచి ఒక్కరూపాయి కూడా ఎందుకు వసూలు చేయకపోవడం వెనుక ప్రభుత్వ అసమర్థత కనిపించడం లేదా అని ఆయన నిలదీశారు. కేవలం భన్వర్ లాల్ రిటైర్ అయ్యాకే బకాయిల విషయం ప్రస్తావించి, చార్జీషీట్ అస్త్రం ప్రయోగించడం శోచనీయమన్నారు. తమ మాటవినని, తమ చెప్పుచేతల్లో లేని అధికారుల అంతు చూస్తామని ప్రభుత్వం కక్షసాధింపుగా వ్యవహరిస్తోందని రాజగోపాల్ ఆరోపించారు. ఉద్యోగంలో ఉండగా జీతం నుంచి రికవరీ చయయకపోవడం ప్రభుత్వ తప్పిదమన్నారు. మరి అలాంటప్పుడు సామాన్య ప్రజలనుంచి ముక్కుపిండి పన్నులు వసూలు చేయడం ఎంతవరకూ సమంజసమని ఆయన నిలదీశారు. ఈ విషయంలో గవర్నర్ జోక్యం చేసుకోవాలని ఆయన కోరారు. ఈమేరకు గవర్నర్ కి వినతిపత్రం పంపుతున్నట్లు ఆయన చెప్పారు. జై కాళేశ్వరరావు మాట్లాడుతూ బదిలీ అయ్యాక ఇల్లు ఖాళీ చేయకపోవడం భన్వర్ లాల్ తప్పిదమని, అదే సమయంలో ఇన్నాళ్లూ ప్రభుత్వం చర్యలు తీసుకోకపోవడం కూడా తప్పిదమేనన్నారు. దీన్నిబట్టి ప్రభుత్వం తాను చేయాల్సిన పని చేస్తోందా అని ఆయన ప్రశించారు.

## 7 నుంచి ఆర్ట్ ఆఫ్ లివింగ్ సుదర్శనక్రియ శిక్షణ

**రాజమహేంద్రవరం (ఇరా న్యూస్) :** ప్రముఖ ఆధ్యాత్మిక గురువు రవిశంకర్ గురూజీ స్ఫూర్తితో ఆర్ట్ ఆఫ్ లివింగ్ సంస్థ హ్యాపినెస్ కార్యక్రమం సుదర్శన క్రియ శిక్షణా తరగతులు ఈనెల 7వ తేదీనుండి 12వ తేదీ వరకు నిర్వహిస్తారన్నారు. ఉదయం 5.30 గంటలనుంచి 8 గంటలవరకు 1వ బ్యాచ్, సాయంత్రం 5.30 నుండి 8 గంటల వరకు 2వ బ్యాచ్ చెరుకూరి సుబ్బారావు గన్నెమ్మ ఉద్యానవేదికలో సీనియర్ టీచర్ వట్టి సూకరాజు, అనంతలక్ష్మి దంపతులచే నిర్వహించబడతాయని నిర్వాహకులు తెలిపారు. సుదర్శనక్రియ సాధన ద్వారా సంపూర్ణ శారీరక, మానసిక ఆరోగ్యం లభించి, ఒత్తిడి నుండి విముక్తి కలిగి, ఏకాగ్రత , ఉత్సాహం, రోగనిరోధక శక్తి లభిస్తాయని జిల్లా సమన్వయ కర్తలు పి.వి.ఎస్.కృష్ణారావు, మన్యం శివరామకృష్ణ ఒక వ్రకటనలో తెలిపారు. మరిన్ని వివరాలకు 99120 23420 నంబర్ లో తమను సంప్రదించాలన్నారు.

## అడవులను సంరక్షించాలి

**రాజమహేంద్రవరం (ఇరా న్యూస్) :** అడవుల సంరక్షణకు ప్రతిఒక్కరు కృషిచేయాలని ఉపముఖ్యమంత్రి నిమ్మకాయల చిన్నరాజప్ప అన్నారు. శనివారం ఆయన దివాన్ చెరువు సమీపంలోని నగర వనంలో నిర్వహించిన వన మహోత్సవం కార్యక్రమానికి ముఖ్య అతిథిగా హాజరై మొక్కలు నాటారు. ఈ కార్యక్రమంలో రాజమహేంద్రవరం పార్లమెంట్ సభ్యులు మాగంటి మురళిమోహన్, శాసనమండలి సభ్యులు చిక్కాల్ రామచంద్రరావు, ఆదిరెడ్డి అప్పారావు, శాసన సభ్యులు గోరంట్ల బుచ్చయ్యచౌదరి, జిల్లా కలెక్టర్ కార్తికేయ మిశ్రా, నగరపాలక సంస్థ మేనేజర్ వి.విజయరామరాజు, సబ్ కలెక్టర్ సాయి శ్రీకాంత్ వర్మ, జాయింట్ కలెక్టర్ రాధాకృష్ణ మూర్తి, జిల్లా ఫారెస్ట్ ఆఫీసర్ నందిని సలారాయి, అర్బన్ జిల్లా ఎస్పీ బి.రాజకుమారి తదితరులు పాల్గొన్నారు.



## ప్రింటింగ్ సాకాకు అంతర్జాతీయ అవార్డు

**(1వ పేజీ తరువాయి)** డైరెక్టర్ రాహుల్ దకన్తా చేతుల మీదుగా ప్రింటింగ్-శివరామ్ కలర్ ల్యాబ్ సంస్థల మేనేజింగ్ డైరెక్టర్ సత్యవరపు గోపాలకృష్ణ, టెక్నికల్ హెడ్ ఈలి సతీష్, వాకాడ రాజులు ఈ అవార్డు అందుకున్నారుని ప్రింటింగ్-శివరామ్ కలర్ ల్యాబ్ డైరెక్టర్ సత్యవరపు గోకుల మురళి తెలిపారు. దేశం నుంచి 125 ప్రముఖ ప్రింటింగ్ కంపెనీలు ఈ పోటీల్లో పాల్గొనగా 1025 శాంపిల్స్ నుంచి బిజినెస్ ఇండస్ట్రీ, ప్రింట్ ఇండస్ట్రీలో నిపుణులైన 26 మంది సభ్యులు గల జ్యూరీ నిర్ణయం ద్వారా ఇన్నోవేషన్స్, ప్రెజంటేషన్, టెక్నాలజీని, క్వాలిటీ స్టాండర్డ్స్ ఆధారంగా చేసుకుని "డిజిటల్ ఫోటో ఆల్బమ్ ప్రింటర్ ఆఫ్ ది ఇయర్" అవార్డును ప్రింటింగ్ సాకా సంస్థ అందుకుంది. వరుసగా మూడవ పర్యాయం ఈ అవార్డు ప్రింటింగ్ సాకా సంస్థకు రావడం విశేషం. ప్రింట్ వీక్, కెనాన్, హెచ్పి ఇండియా టీమ్ ఈ సందర్భంగా ప్రింటింగ్ సాకా అధినేతలకు అభినందనలు తెలిపింది. డబ్బుడబ్బుడబ్బు. ప్రింటింగ్ సాకా కామ్ ద్వారా నేషనల్ ఇంటర్నేషనల్ ఆన్ లైన్ ప్రింటింగ్ సేవలను వరల్డ్ వైడ్ స్టాండర్డ్స్ లో తమ కస్టమర్లకు అందజేస్తున్నామని, సరికొత్త లేజర్ అడ్వాన్స్ డిజిటల్ ప్రింటింగ్ టెక్నాలజీలో వంద సంవత్సరాలు లైఫ్ టైమ్ ప్రింట్ క్వాలిటీలో లైట్ వెయిట్, వాటర్ పూప్ ఫోటో బుక్స్ భారతదేశంలో పలు ఫోటోగ్రఫీ ప్రాఫెషనల్స్ కు, గ్రాఫిక్ డిజైనర్స్ కు తాము నాణ్యమైన సేవలందిస్తున్నామన్నారు.

## 'కెంత్ జిల్లాలకు' అనుగుణంగా వైకాపా సంస్థాగత నియామకాలు

**రాజమహేంద్రవరం (ఇరా న్యూస్) :** అధికారంలోకి వస్తే రాష్ట్రంలోని 25 పార్లమెంట్ నియోజకవర్గాలను 25 జిల్లాలుగా ఏర్పాటు చేస్తామని ప్రకటించిన వైఎస్సార్ కాంగ్రెస్ పార్టీ తొలుత పార్టీ సంస్థాగత నిర్మాణాన్ని ఆమేరకు చేపట్టింది. దీంతో పార్టీ సంస్థాగత పదవుల నియామకాల్లో మార్పులకు శ్రీకారం చుట్టింది. అందులో భాగంగా 25 పార్లమెంట్ నియోజకవర్గాలను జిల్లాలుగా పరిగణిస్తూ వాటికి అధ్యక్షులను నియమించింది. ఈ మేరకు పార్టీ అధ్యక్షులు జగన్ ఒక ప్రకటన విడుదల చేశారు. ప్రస్తుతం ఉన్న జిల్లా అధ్యక్షులు భౌగోళికంగా పెద్దగా ఉన్న జిల్లాల్లో పార్టీ వ్యవహారాలను పర్యవేక్షించడం కష్టతరంగా ఉన్నందున ఇకపై పార్లమెంట్ నియోజకవర్గ అధ్యక్షులు వారి వారి పరిధుల్లోని ప్రాంతాల్లో పార్టీ సంస్థాగత వ్యవహారాలను పర్యవేక్షిస్తారు. అలాగే రాష్ట్రంలోని 16 నగరాలకు అధ్యక్షులను, తొమ్మిది మంది ప్రాంతీయ కో ఆర్డినేటర్లను నియమించింది. అందులో భాగంగా రాజమహేంద్రవరం లోక్ సభ నియోజకవర్గానికి మాజీ ఎమ్మెల్యే మోషేన్ రాజు, కాకినాడకు ప్రస్తుత జిల్లా అధ్యక్షులు కురసాల కన్నబాబు, అమలాపురానికి ఎమ్మెల్యే పిల్లి సుభాష్ చంద్రబోస్ అధ్యక్షులుగా వ్యవహరిస్తారు. కాగా నగర పార్టీ అధ్యక్షులుగా మాజీ ఎమ్మెల్యే కందుల దుర్గమ్మ కొనసాగుతారు. కాకినాడ నగర అధ్యక్షులుగా కంపర రమేష్ నియమితులయ్యారు. రీజనల్ కో ఆర్డినేటర్లుగా తూర్పు గోదావరి జిల్లాకు మాజీ మంత్రి ధర్మాన ప్రసాదరావు నియమితులయ్యారు.



## జీఓ 465 రద్దు చేయాలి



**రాజమహేంద్రవరం (ఇరా న్యూస్) :** పిఎంపిలు, ఆర్ఎంపిలకు ఆరునెలల శిక్షణ ఇచ్చి వారికి పారామెడికల్ స్టాఫ్ లైసెన్సులు మంజూరు చేసి వైద్యానికి అనుమతించేందుకు ప్రభుత్వం జీఓ 465ను విడుదల చేయడాన్ని ఇండియన్ మెడికల్ అసోసియేషన్ తీవ్రంగా వ్యతిరేకిస్తోందని ఐఎంఎ నగర అధ్యక్ష, కార్యదర్శులు డాక్టర్ వేలూరి రామచంద్ర, డాక్టర్ వై.ఎస్.గురుప్రసాద్ అన్నారు. ప్రెస్ క్లబ్ లో శనివారం వారు విలేకరుల సమావేశంలో మాట్లాడారు. ఒక వ్యక్తి ఎంబిబిఎస్ ను నాలుగున్నరేళ్లు చదివి ఆ తరువాత ఏడాదిపాటు హౌస్ సర్జన్ గా పనిచేసి ఆ తరువాత మరో ఏడాది రూరల్ ఏరియాలో సేవలందించాలని అప్పుడు ఎంబిబిఎస్ పట్లా చేతికి వస్తుందన్నారు. ఆ తరువాత మూడేళ్లుపాటు ఎం.డి.గాని, ఎం.ఎస్.గాని చేసిన తరువాత ప్రభుత్వ సర్వీసును చేయాల్సి ఉంటుందన్నారు. ఒక సూపర్ స్పెషాలిటీ ప్రాక్టీసు చేపట్టే నాటికి 35 ఏళ్లు వయస్సు వచ్చేస్తుందని తెలిపారు. అయితే ఈ మధ్యకాలంలో ప్రభుత్వ విధానాలలో విచిత్రమైన పోకడలు కనిపిస్తున్నాయని వాపోయారు. పిఎంపి,ఆర్ఎంపిలకు శిక్షణనిచ్చి లైసెన్సులు మంజూరు చేయడం ద్వారా వారు ఎన్ని హద్దులు దాటుతారో ప్రజల ఆరోగ్యాలు ఎంత ప్రమాదంలో పడతాయో తలుచుకుంటేనే భయంగా ఉందన్నారు. జీఓ 465ను నిరసిస్తూ మానవహక్కుల కమిషన్ కు, హైకోర్టుకి పిటిషన్ వేశామన్నారు. ఈ జీఓను ప్రభుత్వం వెనక్కి తీసుకోకపోతే తీవ్ర పరిణామాలు తప్పవని, అవసరమైతే ఆసుపత్రులను మూసివేస్తామన్నారు. ఆర్ఎంపి, పిఎంపిలకు ఉపాధి కల్పించాలన్న సంకల్పం ప్రభుత్వానికి ఉంటే వారిని ఆశ వర్గంగానో, ఆరోగ్య కార్యకర్తల క్రిందో గుర్తించి ప్రభుత్వ గ్రామీణ ఆసుపత్రుల్లో నియమించుకోవాలని సూచించారు. స్వచ్ఛాంద్ర మిషన్ కి కార్యనిర్వాహక ఉపాధ్యక్షుడిగా ఉన్న డాక్టర్ సి.ఎల్.వెంకట్రావు ఐఎంఎను కించపరుస్తూ చేసిన వ్యాఖ్యలను ఖండిస్తున్నామన్నారు. ఎంపి చట్టంలోని నిబంధనల ప్రకారం నాటు వైద్యాన్ని ప్రోత్సహిస్తూ సాటి వైద్యుల్ని చులకన చేసి మాట్లాడిన కారణంగా ఆయనను సస్పెండ్ చేయవచ్చన్నారు. తక్షణమే ఆయనకు ఐఎంఎ సభ్యత్వం తొలగించాలని డిమాండ్ చేశారు. విలేకరుల సమావేశంలో డాక్టర్ రామరాజు, డాక్టర్ పెరుమాళ్లు, డాక్టర్ వాసిరెడ్డి శాంతారామ్, డాక్టర్ కురుకురి విజయకుమార్, డాక్టర్ గంపా వీరభద్రస్వామి తదితరులు పాల్గొన్నారు.

## సహృదయులకు విజ్ఞప్తి

**మా ప్రియదర్శిని చెవిటి మూగ పిల్లల ఆశ్రమంలో 120 మంది చిన్నారులు ఆశ్రయం పొందుతున్నారు. వీరికి బియ్యం, కందివప్పు తదితర నిత్యావసరాలు అవసరము. పెరిగి పోయిన ధరలతో బిడ్డలకు ఆహారం, ఇతర సదుపాయాల కల్పనలో ఇబ్బంది ఎదుర్కొంటున్నాము. సహాయం అందించగలరని ఆశిస్తూ...**

**దాతలు సంప్రదించండి**

**స్వచ్ఛ ఫోన్ : 9989224050**

**ప్రియదర్శిని చెవిటి మూగ పిల్లల ఆశ్రమం, రాజమండ్రి**



# శ్రీకృష్ణ వేదం

అర్జునుడు ఇక తాను అక్కడ ఉండలేనని గుర్తించినవాడై... మృతశేషులైన యాదవ ప్రముఖులను, స్త్రీలను సమావేశపరిచి కృష్ణుడు చెప్పమన్న విషయాలు తెలిపాడు. ద్వారకకు ఉప్పెన రూపంలో ముప్పు పొంచిఉందని వివరించాడు. సాధ్యమైనంత త్వరగా ఇక్కడినుంచి ఇంద్రప్రస్థానికి తరలిపోవలసి ఉందన్నాడు. అందుకు తగిన ఏర్పాట్లు పురమాయించాడు.

అర్జునుడి మాటలు విన్నంతనే యాదవులు హతాశులయ్యారు. తామెవరం ద్వారకను విడిచి వచ్చేది లేదని మరుక్షణంలోనే చెప్పేశారు.

సముద్రమే పొంగినా, భూకంపమే వచ్చినా కృష్ణునితోనే ఉంటాము తప్ప ఆయనను వదలిపెట్టి ఇంద్రప్రస్థానికైనా, హస్తినకైనా రాము గాక రామన్నారు వారంతా ముక్తకంఠంతో...

అర్జునునికి వారు చెప్పిన మాటల్లో ఇసుమంతైనా దోషం కనిపించలేదు... కానీ కృష్ణుడు తనకు చెప్పి పంపిన విషయం వేరు... ఇక్కడ జరుగుతున్నది వేరు.

ఏదియేమైనా తాను కృష్ణుని ఆజ్ఞను పాటించాల్సిందే.. ఎందుచేతనంటే ఎంతో ఆలోచించి ఆ మహనీయుడు దారుకుని తనవద్దకు పంపాడు. తపోభూమికి వెళ్ళిన కృష్ణుడు ద్వారకకు ఇక తిరిగి రాకూడదని నిర్ణయించుకొని ఉండవచ్చు. అందుకే తనకు యాదవులు, ద్వారకలోని స్త్రీలు, కృష్ణపత్నులతో సహా అందరి రక్షణ బాధ్యతను అప్పగించి ఉండవచ్చు. పైగా ఏడవరోజున ద్వారకను సముద్రం ముంచెత్తుతుందని ముందే పరమాత్ముడు తనకు వర్తమానం పంపించాడు. సర్వజ్ఞుడైన శ్రీకృష్ణునికి తెలియని విషయం ఏముంటుంది? ఇప్పుడు ఈ యాదవులందరూ తమ అలవికాని అభిమానం చేతనో, కృష్ణుని చెంతనే ఉండాలన్న మోహం చేతనో లేక ఇక్కడినుంచి వెళ్ళిపోతే మళ్ళీ కృష్ణుని చూడలేమన్న బెంగ చేతనో... తన మాటను కాదంటున్నారు. వారి ఆవేదన, ఆలోచన ఎంత సక్రమమైనప్పటికీ ఇప్పుడు తాను మెత్తబడకూడదు. ఎందుకంటే తనను నమ్మి కృష్ణుడు ఈ పనిని అప్పగించాడు కనుక... ఈ సమస్త యాదవులను తాను రక్షించే తీరాలి. అలా జరగాలంటే ముందు శ్రీకృష్ణుని ఆజ్ఞ పాటించాల్సిందేనని తాను కఠినంగా వారికి చెప్పే తీరాలి... ఇలా మనసులో అన్నివిధాలుగా యోచించి స్థిర నిర్ణయానికి వచ్చినవాడై.. కౌంతేయుడు పలికాడిలా..



శైలి : చిక్కితుల సుబ్రహ్మణ్యం

‘మిత్రులారా! మీరన్నది నిజమే. శ్రీకృష్ణునిచే నిర్మితమైన ఈ ద్వారకా మహానగరాన్ని వదిలి రావడానికి మీకే కాదు.. నాకూ మనస్కరించుటలేదు. కానీ మనమిప్పుడు నిమిత్తమాత్రులము. కేవలం శ్రీకృష్ణుని ఆజ్ఞ పాటించుటే తప్ప మనకు స్వయం నిర్ణయాధికారము లేదు. ఎందుకంటే మనమందరమూ ఆయన భృత్యులము గనుక. నేను త్రికరణశుద్ధిగా శ్రీకృష్ణుడు చెప్పినదే పాటించును. నాతోపాటు మీరునూ అదే విధానమును పాటించురు గాక.

శ్రీకృష్ణుడు సర్వము తెలిసినవాడనుటలో మనకెట్టి సందేహమూ లేదు. ఆ మహానుభావుడు భవిష్యత్తును ముందే గ్రహించి తగు తరుణోపాయమును మనకు నిర్దేశించినాడు. కాబట్టి మనము ఆ మహనీయుడు చూపిన బాటలో పయనించుటే శ్రేయస్కరమని నాకు తోచుచున్నది. ఇప్పటికే ఎన్నో అరిష్టములు జరిగినవి. మనము ఎంతగానో నష్టపోయి ఉన్నాము. అనేక శాపములు, స్వయంకృతములు వెంటాడుతూ ఇక్కడ ప్రతి వాకిటా విషాదం తాండవిస్తున్నది. ఈ పరిస్థితులలో నిత్యం మన మంచినే సంకల్పించు శ్రీకృష్ణ పరమాత్మ చెప్పిన మాటను యథాతథంగా పాటించుట తప్ప మరొకటి నాకు తోచుట లేదు. మీరంతా విజ్ఞులు, శ్రీకృష్ణుని యెడల పరమవిధేయులు... మీరు కూడా యోచించి ఏది మంచిదనే విషయాన్ని నాకు తెలపండి. కానీ మనమేమి చేసినా కృష్ణుని అభీష్టానికి అనుగుణంగానే ఉండాలి. కాబట్టి మరో ఆలోచన లేకుండా ప్రయాణ సన్నద్ధులు కండి.’

(సశేషం)

**ఇరా దినపత్రిక ఆన్లైన్  
ఎడిషన్లో మరియు**

**ఇరాన్యూస్పేపర్ డాట్ కామ్  
వెబ్సైట్లో**

**వాణిజ్య ప్రకటనల కోసం  
సంప్రదించండి**

**12 హాథ్యమాల డ్యోరా అనునిత్యం  
పదివేలమంది సెటిజన్లకు చేరుతున్న  
డిజిటల్ డైలీ మరియు వెబ్సైట్**

**చిన్న పత్రికల్లో సాంకేతిక విప్లవం...**



call @9542525000

**కవితలు, వ్యాసాలు, లేఖలు  
పంపాల్సిన చిరునామా..**

**ఎడిటర్, ఇరా దినపత్రిక, 23-19-50,  
హరిపురం, రామకృష్ణ మఠం ఎదుటి వీధి,  
శ్రీరామ్ నగర్ పోస్ట్, రాజమహేంద్రవరం-5  
ఫోన్: 9440451836**

**అనునిత్యం ప్రపంచవ్యాప్తంగా వేలాదిమంది  
తెలుగువారిని పలకరించే  
ఇరా ఆన్లైన్ ఎడిషన్లో అతితక్కువ ఖర్చుతో  
వాణిజ్య ప్రకటనలు ఇవ్వండి.  
విస్తృత ప్రయోజనం పొందండి**